

## निर्गोटिव न्यूज

सिर्फ वही नकारात्मक खबर, जो आपको जानना जरूरी है

# निगम के ठेकेदार काम बंद कर हड़ताल पर गए

इंफ्रा रिपोर्टर | जयपुर

भुगतान नहीं होने से नाराज नगर निगम के सिविल ठेकेदार हड़ताल पर चले गए हैं। सभी ठेकेदारों ने मौके पर चल रहे काम भी पूरी तरह से बंद कर दिए हैं। इसके लिए जयपुर हैरिटेज सिटी कॉन्ट्रेक्टर सोसायटी ने मेयर निर्मल नाहटा को चेतावनी पत्र देकर हड़ताल पर जाने की घोषणा कर दी थी। यूनियन अध्यक्ष अनिल गोयल के मुताबिक निर्माण कार्य कर रही विभिन्न फर्मों का करीब 100 करोड़ रुपए निगम पर बकाया चल रहा है। निगम के मेयर पिछले दो माह से भुगतान करवाने का आश्वासन दे रहे हैं लेकिन भुगतान नहीं करवाया गया। गौरतलब है कि बारिश का दौर शुरू हो चुका है। सड़कें पहले से ही टूटी हुई हैं। नाला सफाई भी आधी अधूरी हुई है और इन्हें ठकने का काम शुरू ही नहीं हुआ।